


ئالتۇن ھازىرقى زامان ئافاقلىق شائىرلىرىنىڭ شېئىرلىرىدىن تەمىنلەپ

روژى سايىت

ئانا سىم - زەر سىم



شىنجاڭ خەلق نەشرىياتى




ئۇيغۇر ھازىرقى زامان ئاڭلىق شائىرلىرىنىڭ شېئىرلىرىدىن تاللانغان



روژى سايىت

ئانا تىلىم - زەر تىلىم



شىنجاڭ خەلق نەشرىياتى

图书在版编目(CIP)数据

我的黄金母语：维吾尔文/肉孜·沙依提. —乌鲁木齐：
新疆人民出版社，2008.6（2009.2 重印）

ISBN 978—7—228—11687—4

Ⅰ. 我… Ⅱ. 肉… Ⅲ. 诗歌—作品集—中国—当代—
维吾尔语（中国少数民族语言）Ⅳ. I 227

中国版本图书馆 CIP 数据核字（2008）第 081052 号

作 者	肉孜·沙依提
编 者	牙里坤·肉孜
责任编辑	艾则孜·吐尔迪
责任校对	阿依古丽·古丽夏尔
特约校对	阿依古丽·亚森
封面设计	艾克拜尔·沙力
出版发行	新疆人民出版社
地 址	乌鲁木齐市解放南路 348 号
电 话	0991—2827472
邮政编码	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	3.875
插 页	4
版 次	2008 年 7 月第 1 版
印 次	2009 年 2 月第 2 次印刷
印 数	5001—8000 册
定 价	12.00 元

نەشرىياتتىن

شائىر روزى سايت 1944 - يىلى 9 - ئايدا خوتەننىڭ گۇما نا-
ھىيسىگە قاراشلىق شەيدۇللا دېگەن يېرىدە سايتئاخۇن ئىسملىك كونا
ئەسكەر ئائىلىسىدە تۇغۇلغان . 1951 - يىلى ئۇلارنىڭ ئائىلىسى خوتەن
شەھىرىگە كۆچۈپ كىرگەن . روزى سايت 1958 - يىلىغىچە خوتەندە
باشلانغۇچ ، ئوتتۇرا مەكتەپلەردە ئوقۇغان . سايتئاخۇننىڭ ئائىلىسى تار-
قاقلاشتۇرۇلۇپ (سۈسەن بولۇپ) ، خوتەننىڭ بۇزاق يېزىسىدىكى جاي
كەنتىگە ماكانلاشتۇرۇلغاندا ، روزى سايت دېھقانچىلىق بىلەن شۇ-
غۇللانغان . 1962 - يىلى خەلق ئوقۇتقۇچىسى بولغان . كېيىن يەنە دېھ-
قانچىلىق قىلغان . 1973 - يىلى قەشقەر پېداگوگىكا ئىنستىتۇتىنىڭ تىل-
ئەدەبىيات فاكۇلتېتىغا ئوقۇشقا كىرگەن . 1976 - يىلى ئوقۇشنى پۈت-
كۈزگەندىن كېيىن ، خوتەندە ئوتتۇرا مەكتەپ ۋە دارىلمۇئەللىمىندە ئو-
قۇتقۇچىلىق قىلغان . 1980 - يىلىدىن باشلاپ «يېڭى قاشتېشى» ژۇرنى-
لىدا مۇھەررىرلىك قىلغان . 2001 - يىلى 9 - ئايدا كېسەللىك سەۋەبى-
دىن 57 يېشىدا ئالەمدىن ئۆتكەن .

روزى سايتنىڭ ئەدەبىي ئىجادىيەت پائالىيىتى 1973 - يىلى
«قەشقەر گېزىتى»دە ئېلان قىلىنغان «دېھقانمۇ داشۆگە كىردى» ناملىق
شېئىرى بىلەن باشلانغان . شۇنىڭدىن تارتىپ ھازىرغىچە ئۇنىڭ نۇرغۇن
شېئىر - داستانلىرى ئېلان قىلىنغان . ئۇ يەنە «بارات يازغان ھېكايە»
قاتارلىق بىرقانچە پارچە نەسرىي ئەسەر يازغان . ئۇنىڭ «يىپەك يولىدا
نورۇز»، «يۈرۈڭقاش ۋادىسىدا شادلىق» قاتارلىق تېلېۋىزىيە بەدىئىي
فىلىملىرىنىڭ سېنارىيىسى شىنجاڭ تېلېۋىزىيە ئىستانسىسى تەرىپىدىن سۈ-

رەتكە ئېلىنغان .

روزی سایتینىڭ بەزى ئەسەرلىرى مەملىكەت ھەم ئاپتونوم رايون دەرىجىلىك مۇكاپاتلارغا ئېرىشكەن، ئۆزىمۇ بىرقانچە قېتىم ئاپتونوم رايون ۋە ۋىلايەت دەرىجىلىك مۇنەۋۋەر مۇتەخەسسسى بولۇپ باھالاندىغان .

روزی سایتینىڭ ھازىرغىچە نەشر قىلىنغان ئەسەرلىرىدىن «قاشتېشىنىڭ رىۋايىتى»، «بۇ قىز كىمنى تاللىسۇن»، «مەرھابا»، «مۇھەببەتتىن پۈتكەن ناخشىلار»، «پاھ، دېھقاننىڭ ھەيكىلى» ناملىق شېئىر ۋە داستانلار توپلىمى بار. ئۇنىڭ دېھقانلار تېمىسىدا يازغان بىر تۈركۈم شېئىر-مىرلىرى ئەينى يىللاردا يېزىلاردا يۈرگۈزۈلگەن بەزى «سول» سىياسەت-لەر كەلتۈرۈپ چىقارغان بەزىبىر ئاقسۆڭەكلەرگە قارىتىلغان . بۇ شېئىرلار ئۇنىڭ لېنىنىسىغا ئېلىنىپ، «دېھقان بولماق تەس» دېگەن نامدا نەشر قىلىنىپ تارقىتىلغاندىن كېيىن، زور تەسىر قوزغىغان . ئۇ ۋاپات بولغاندىن كېيىن مىللەتلەر نەشرىياتى «روزی سایت شېئىرلىرىدىن» (ئىككى توم) دېگەن نامدا ئۇنىڭ بىر تۈركۈم شېئىرلىرىنى نەشر قىلدى . بۇ كىتابقا شائىر روزى سایتىنىڭ ۋەكىللىك خاراكتېرىگە ئىگە بىر تۈركۈم مۇنەۋۋەر شېئىرلىرى تاللاپ كىرگۈزۈلدى .




مۇندەرىجە

1	 مېنىڭ شېئىرىيەت مىزانىم
2	 ئىككى ئاپەت بەك يامان
3	 سوراڭ
4	 ئۆكسۈمەس
5	 بىر مۇنچە
6	 ئۇيغۇر قىزى
8	 ئالسا ئىكەن پەرۋايىغا
9	 تاپىدىم
12	 پۇل دېگەن نەرسە
18	 تومئاق گەپ
22	 مىللىتىمگە بىر سۆز
23	 ئاھ، مېنىڭ مىللىتىم
27	 ئەللىك ياشقا توشقان كۈنۈمدە
28	 قانۇنىيەت
29	 مىللەتلەر باراۋەر، قانۇن مۇقەددەس
31	 نورۇزنامە
36	 ھايات كىتابى
37	 ھەيرانمەن
38	 يەنە كەلمەيمىز ئالەمگە
40	 ئۆزۈمگە نەسىھەت
42	 پاھ، دېھقاننىڭ ھەيكىلى
47	 دېھقان دادام

52	دېھقاننى ئالدېغا سېلىۋالدى ئىش
59	ئۆستى
62	دېھقان دەيدۇ
66	شېئىرىي ئاخبار
69	روھنى پاكلاش تەسى
74	دېھقان
75	بەزىلەر، ئەي بەزىلەر
78	سۆيۈملۈك دېھقان
84	نەزم
85	ئەر دېمە
86	كېسۋەتمە ئۆرۈم چېچىڭنى
89	ئەقدە قانچە چىڭ بولسا
90	بول
91	قەسەم
92	شېئىر ۋە شائىر
93	روھى نابۇتلۇق بۆلەكتۇر
94	بولغۇسى
95	تارىمغا نەزەر
96	سېلىشتۇرما
97	بىر سائىلىنىڭ رىئالىسى
99	بېغىشلىما
100	قىش پەسلىدە ئىككى تەمەچ
102	تەڭرىتاغ، تارىمدا سىر، كەچمىش تولا
109	ئەۋلاد غېمى
112	ئوغلۇمغا
113	ئارتۇقچە
114	يېشىڭ ئاتىشىغا قىلغايىدى
115	ئانا تىلىم - زەر تىلىم
118	يار ماڭا ۋىجدان يولى

مېنىڭ شېئىرىيەت مىزانىم

سۆيگىنىم شېئىر ، بۇ كەسپى ئىشتىياقتىن كەچمىدىم ،
كۆيگىنىم ئارۇز ۋەزىن ، شۇ ئوت - پىراقتىن كەچمىدىم .
باغۇبوسانلارنى كەزدىم «پائىلاتۇن» غا مىنىپ ،
«بەھرە» لەردىن بەھرىلەنگەندە تۇراقتىن كەچمىدىم .
بولسا رەختىڭ ، تون كىيەمسەن ياكى كەمزۇل ، ئىختىيار ،
نۇسخا ئاللاش بىر شەكىل ، مەزمۇن - پۇراقتىن كەچمىدىم .
«يېڭىلىق» دەپ چاپتى خەقلەر «كونا» ياقماي كۆڭلىگە ،
ئىزدىدى ئۆرنەك بۆلەك قىتئە - يىراقتىن ، كەچمىدىم .
ئېيتتى: بەش يۈز يىلدىن ئاشتى بىر قېلىپتا بۇ نەزم ،
كۆچمىسەك بولمايدۇ قىغىر ئولتۇراقتىن ، كەچمىدىم .
مۇشت كۆتۈردى تەلۋە داۋرالڭ ، تارتتى تىغ ئىنكارچىلىق ،
چىقمىدى ئىنكارغا لايىق ئوق ياراغدىن ، كەچمىدىم .
«يا ئېچىشسۇن ، يا قېچىشسۇن ، بولمىسا ئۇ شېئىر ئەمەس!»
دەپ نەۋائى پەرلىگەن بۇ شام چىراغدىن كەچمىدىم .



ئىككى ئاپەت بەك يامان

ئىككى ئاپەت بەك يامان — زالىم بىرى، «ئالىم» بىرى،
زالىمى ئەرگىنى بوغار، ۋاھ، «ئالىمى» روھنىڭ كىرى .
ئىككىسى گەر ھەمناۋاق، يوق يۇرتتا شادلىقتىن ئەسەر،
كۈلكە يىتكەي، باغنى چۈمگەر «ئىت - مۈشۈك» نىڭ خىر - خىرى .
ئالىمدىن پەتۋا بار، زالىمدىن مۇشت، تېپىك،
كۆر، بۇ ھالدا كۆپ جاھاننىڭ يامغۇرىدىن گۈلدۈرى .
زۇلمى زالىم خۇددى خۇسراۋ بار بىساتى ھەيۋە، دوق،
ساختا ئالىم گەپچى - نەپچى - نەقلا مەستان كەمپىرى^① .
بىرىنىڭ كۈچ - قەھرى — پاي چەك، نە ئاماللىق ئالىمساڭ،
بىرىنىڭ مىكرى جازانە ئەھلىنىڭ تەشۋىق دەرى .
ئاۋۇ «چۈشتە چىقتى ئاي!» دەر، ماۋۇ يۇلتۇزنى چاتار،
كەشپ، كارامەت دەر يورۇقتا ئايىنى كۆرگەنلىك سىرى . . .
گەر تىلەك شۇ: دىل ئازادە، بەختىيار، ئەرگىن ياشاش،
تاڭغا ياق مەڭزىڭنى، ھەق بولسۇن مۇرادىڭ دىلىبىرى .
يۇل چىمەندىن خار تىكەننى، بەلكى قول پەنجەڭ قانار،
ئەمما ھالى ۋاي تىكەنلىك بولسا گۈلشەن تەقدىرى .
روزى، سەن سۆزلە مۇدام بۇ ئىككى ئاپەتتىن قوشاق،
پەيلى زالىم، ساختا ئالىمدىن خەلق يۇرسۇن نېرى !

① مەستان كەمپىر - ئۇيغۇر خەلق داستان - چۆچەكلىرىدىكى ھىيلىگەرنىڭ ئوبرازى .

سوراك

بۇ جاھان جەبرۇ جاپاسن كۆڭلى ۋەيراندىن سوراك،
دوزىخى زۇلمەتنى كۆرگەن بەختى كۇمراندىن سوراك .
مۇددىئا بولسا ئىشق شەمشادىنى پەرۋىش قىلىش،
قاغدىلىپ تاشلاپ يوپۇرماق شېخى قالغاندىن سوراك .
«نە ئۈچۈن بۇلبۇل پىراق ھىجرىدە؟» بىلمەك بولسىڭىز،
باغرى زەرداب، ئاھلىرى ئوت، بەختى يانغاندىن سوراك .
مەيلىڭىز بولسا مۇھەببەت سىرىنى ئۇقماق ئۈچۈن،
نۇرنى دەپ ئوت - شامدا كۆيگەن جىسمى خار جاندىن سوراك .
گەر لېۋى گەز - گەز بۇ چاڭقاق ھالىنى ئەيىب ئەتسىڭىز،
ئۆزىڭىز تەشنىيى لەۋ بولغان چىغى ئاندىن سوراك .
«كىم سېنى قويغان بۇ كۈن - ھالغا» دېمەكچى بولسىڭىز،
ئەل بىلەن ھىچ كارى يوق خاندىن ۋە دەۋراندىن سوراك .
گەر دەلىل لازىم ئىكەن، كۆزنى ئېچىڭ، بىزنى تېپىڭ،
تاشقا چۈشكەن چىنە يالغىغ كۆڭلى سۇنغاندىن سوراك ! . . .



ئۆكسۈمەس

ئەي ياران، شەكلەنمە ئالەمدىن، ھىدايەت ئۆكسۈمەس،
چىن مۇھەببەت، ياخشىلىق، مېھرۇ ھىمايەت ئۆكسۈمەس .
نەپسى شەيتان، روھى چىركىن ساختىپەزلەر بىر ئوچۇم،
«بىر ئوچۇم»لار پەيلىدىن بەلكى جىنايەت ئۆكسۈمەس .
رىزقى مىسكىننىڭ رەزىللەر ئەيشىگە يەمدۇر، شۇڭا
قانچە چەك قويغانسىرى ئاۋۇپ خىيانەت، ئۆكسۈمەس .
«ئەپقېچىتۇ، يەپ قېچىتۇ، سېپ قېچىتۇ . . .» ۋەزىۋا،
ئون ئېغىزنىڭ توققۇزدىن شۇ ھېكايەت ئۆكسۈمەس . . .
بىر قاراشقا چەرخى گەردۇن تەتۈر ئايلانمىشى بۇ دەم،
توختىغاي ئۇ قانچە ئايلانسۇن، ناھايەت ئۆكسۈمەس .
نەۋباھارلىق تاغدا چەشمە شىلدىرى فونتان ياسار،
پەزلى پاكلىق، قەلىي ئاقلىق دەۋرى غايەت، ئۆكسۈمەس،
ئوڭنى تەتۈر تالغاقتىڭ قىسمىتى شەرمەندىلىك،
ئەلنى شاد ئەتمەككە، بىل، پەرھان - ئىنايەت ئۆكسۈمەس !



بىر مۇنچە

ھاياتلىق تەكتى دىشۋار، بىل، ئۇنىڭ غوۋغاسى بىر مۇنچە،
سۆيۈك، مېھرىمۇ بار شۇنچە، مىكىر - ئىقۋاسى بىر مۇنچە .
قۇچاقلايدۇ جاپاسىدا، پىچاقلايدۇ «ۋاپا» سىدا،
ئېسىل بەرناسىغا يانداش رەزىل، لەقۋاسى بىر مۇنچە .
كېمەڭ چۆككەندە ھەمدەم يوق، كېسەل تەگكەندە مەلھەم يوق،
سۇغا زار چاغدا سەن، بابالايدىغان غەۋۋاسى بىر مۇنچە .
مۇھەببەت دەشتىدە يېگانە يۈرسەڭ، باقمىغاي دىلبەر،
كېيىك چاغلان سېنى ئوۋلايدىغان ئوقىياسى بىر مۇنچە .
تۆرەلگەندىن «ياغاچ ئات» قا مىنىشنىڭ مەنزىلى بىردەم،
بېسىپ ئۆتكەن يولۇڭنىڭ ئەگرىسى، تۈز - راسى بىر مۇنچە .
شۇڭا روھى مەجەزىڭنىڭ قارارى گاھ تەۋازۇدا^①،
تۇرۇپ رايىش، تۇرۇپ تەرسا، يەنە سەپراسى بىر مۇنچە . . .
ئۆمۈر داستانلىرى پۈتكەي يارەنلەر ئارزۇ - ئارماندا،
ئوقۇپ كۆرسەڭ، ئۇنىڭ بەرھەق «ئىسىت، ئاپلا! . . .» سى بىر مۇنچە .



① تەۋازۇ -- كىچىك پېتىللىق، كەمتەرلىك .

ئۇيغۇر قىزى

كۆر، ئەنە بىر قىزكى، چېبرى، مېھرى نۇر، ئاتەش ئۆزى،
زىلۋا بوي، سەرۋى بەدەن، چولپان كەبى پارلار كۆزى .
قاشلىرى قىيغان قەلەمدەك، كىرىپكى تال - تال يىپەك،
مەڭزى ئانار، لېۋى ياقۇت، خۇددى ئاي رۇخسار - يۈزى .
قاڭشىرى چىمداپ چىقارغاندەك گويىا، چىشى سەدەپ،
ھەم ئۇزۇن، ھەم توم، قارا سۇمبۇل چېچىنىڭ ئەڭگىزى .
چامىدىشى ئوخشار كېيىككە، كۈلكىسى بۇلبۇل مىسال،
شەرم - ھايالىق باقمىشى، شۇنچە ئەدەپلىك گەپ - سۆزى .
سۆيگۈگە سادىق، ۋاپالىق، قەلبى ئاپتاپتەك تازا،
ئاققۇزار خۇش ھىد چېچەكنى گۈل قولى، باسقان ئىزى .
ناخشا ئېيتسا، تاڭ ساباسى ئۇيقۇسىدىن ۋاز كېچەر،
چالسا دۇتار، شوخ ئۇسسۇلغا دەسسەگەي كۆك يۇلتۇزى .
كۆڭلىكى تۈزنىڭ قاناتى، دوپپىسى - رەڭدار چىمەن،
چىگىكىنى ياغلىق دېمەك، ئىپپەت - نوھۇسنىڭ ئەندىزى .
«پاھ، ئايالىنى ئاي تۇغامدۇ؟ . . .» دەيدۇ كۆرگەنلەر ئۇنى،
جەننەتۈل - فەردەۋسۇ يوق بۇ كەبى ئۇزنىڭ ئۆزى!
«سەرت سىياقى شۇنچە، ئەمما كۆڭلى قانداق؟» دەرسىلەر،
ئۇ - ئەقىل، ئەخلاق، لاتاپەتتە جاھاننىڭ يالغۇزى!

ئىچ - تېشى ئوخشاش گۈزەلنىڭ تەرىپى بولدى زىكىر،
كىم دېسەڭ، ئۇ مەرد، غۇرۇرلۇق شەرق گۈلى — ئۇيغۇر قىزى!

1984 - يىل مارت، خوتەن



ئالسا ئىكەن پەرۋايىغا

نادان ئەردىم بېرىلگەندە كۆڭۈلنىڭ رايىغا، دوستلار،
نەزەر سالماي يۈگۈرگەندە ئۆمۈرنىڭ ۋايىغا، دوستلار .
ئۇدۇلنى پەرق ئېتىپ ماڭماي، چىغىرنى بويلىدىم بىر چاغ،
پىسەنت قىلماس ئىدىم دەۋەت ئېتىلسە سايىغا، دوستلار .
«ئۇچۇش» مەستانىسى بولدۇم، «قونۇش» نى قىلچە ئويلاشماي،
چۈشەندىم سەل كېيىن، پاتتىم نادانلىق لايىغا، دوستلار .
ھەقىقەت قامچىسى تەگدى، ئېگىپ باش ئاڭا بويسۇندۇم،
زامانىنىڭ ئۆتىنىسى ياندى ئۆزىنىڭ جايىغا، دوستلار .
ئەقىل ئاقساق ئىمىش ئەسلىي، كېلەرمىش ۋاقتى ئۆتكەندە،
شۇ «ئاقساق» لىق يۈگۈرتۈپتۇ مېنى «هاي - هاي» غا، دوستلار .
كېچىكسەممۇ چۈشەندىم توغرا - سەھۋەننى، شۇڭا ئەمدى
قەدەم رۇسلاشتا تەلپۈندۈم يورۇق يول - غايىغا، دوستلار .
ئىشەن يۇرتۇم، ۋۇجۇدۇمدىن شۇ ئازغۇنلۇق دېغى يىتكەي،
تىكەرمەن گۈل گۈزەللىكتىن دىلىم سەھراسىغا، دوستلار .
ناماقۇللۇق پۇشايمانىم، ئىرادەمنى نەزم قىلدىم،
خۇشالەن، ئەل بۇنى ئالسا نەزەر - پەرۋايىغا، دوستلار .

1987 - يىل ئاپرېل، خوتەن

تاپمىدىم

شۇنچە يىل ئىچكەن ھاراقىتىن پايدا - مەنپەئەت تاپمىدىم،
رومكا، شېشە ھەم قاۋاقىتىن باشقا ئۆلپەت تاپمىدىم،
مەست - ئەلەسلىك ھوشۇمنى يۇتتى، يىتتى ھەممەت، تاپمىدىم،
ئوڭ چېغىم ئاز، ئۆز گېپىم يوق، يۇرتتا ئىززەت تاپمىدىم،
شۇ ھاراقىتىن ئۆز جېنىمغا قانچە كۆلپەت تاپمىدىم؟

ئىككى پۇل تاپسام، يۈگۈردۈم مەن قاۋاققا ھەر كۈنى،
«ئەسسالام» دەپ كەلدى مەستلەر ئىز تاۋاپقا ھەر كۈنى،
باش توخۇ چىللاقتا قايتىم ئۆي - قوناققا ھەر كۈنى،
ئەتىسى ئاچ - تارتىمىدى دىل ئاش - تاماققا ھەر كۈنى،
گۆردىن ئاچقاندىك ئورۇقلاپمۇ، قانائەت تاپمىدىم .

«ئىچمىسەم زادى تۇرالمايمەن!» دېدىم، ئىچتىم ئۇنى،
«ھاي؟...» دېسە، بولدى جاۋابىم: «مەي - ئەمەس ئادەم خۇنى،
تەۋرىمەيمىز بىر كىلو ئىچسەكمۇ بىز ئۇنداق سۇنى،
بىز تېخى ياش، ياش كۆڭۈل خالايدۇ ھەر دائىم شۇنى!...»
تاپقىنىم تەلۋە كۆرەڭلىك، باشقا ھالەت تاپمىدىم .

يۈز گرام ئىچمەي تۇرۇپ شەيتان مەجەز نەسلىك بىلەن،
كوچىغا چىقتىم تىلىم كالۋالىشپ تەسلىك بىلەن،

ئۇچرىسا قىزلار توسۇپ سەت سۆزلىدىم پەسلىك بىلەن،
بۇلغىنىپ ياتتىم قۇسۇق ئۆزى داۋام مەستلىك بىلەن،
گاھ چاپان، گاھ تەلپىكىم يىتتى، دارامەت تاپمىدىم.

بىر كۈنى سىم تۇۋرۇكى بىرلە ئېلىشتىم قانغىچە،
بىر كۈنى چاقتىم چىنە، چايدان، قازانۇ جامغىچە،
بىر كۈنى يىرتتىم دېرىزە پەردە، يوتقان، خام . . . غىچە،
بىر كۈنى تەپتىم ئۆيۈمنى قوشنىمىز بار تامغىچە . . .
ھەي بۇ مەستلىكنىڭ زورى، ئۆزىگە دالالەت تاپمىدىم.

مەست چېغىمدا مەردلىكىم قوزغالسا خەجلىپ بارنى،
ئۇن، ئوتۇن، پۇل — خەرج — خىراج قىسسا قىلالىھاي چارنى،
قۇتقۇزۇش، قەرز ئىلتىماسىدىن يېزىپ بەش پارنى،
ئەكسىچە ئۇنتۇپ ئايال، پەرزەنتلىرىنى، ئىشى — كارنى،
«ئەسكى» دەپ ئالدىم ئاتاق، ئەلدە ئىناۋەت تاپمىدىم.

ئاخىر چىقتى بوران، موللاقلىدى ئۆيدە كېمە،
سۆز تەلەپ قىلدى^① خوتۇن، ئېيتتى: «ئېغىز ئۆمەللىمە! . . .»
مەن دېسەم: «سەۋرى كېرەك، ئۆيىنى بۇزۇپ: «سۆز بەر» دېمە؟»
ئۇ دېدى: «ئوڭلانمىدىڭ، ئاقەت دېگەن چەكلىك نېمە!»
نە ئامال، بولۇم سايلاق، جۈپتۇ ھارارەت تاپمىدىم.

چاقچاق ئاق كىرگەن تۇرۇپ چەك قويىمىغاچ ئىللەتكە مەن،
بولمىدىم داخىل تېرىقچە ئېتىبار، قىممەتكە مەن،
تۇرمىدىم تەييار خەلق — ئەل ئالدىدا خىزمەتكە مەن،
ئەمدى قانداق تىك قارايمەن يۇرتقا مەن، مىللەتكە مەن،
دەمدىمەن پۇشتۇمغا: «مەي تاپتىم، كامالەت تاپمىدىم! . . .»